



इ देवनागरी वर्णमाला में तीसरा अक्षर और स्वर जिसका उच्चारण तालू से होता है, इसका दीर्घ रूप 'ई' होता है, यह घोष ध्वनि है।

इंकार पुं. (अर.) अस्वीकृति।

इंग पुं. (तत्.) 1. संकेत, इशारा, इंगित 2. चिह्न, निशान 3. हाथी का दाँत।

इंगन पुं. (तत्.) 1. चलने का कार्य 2. हिलने अथवा हिलाने का कार्य 3. संकेत करने का कार्य 4. ज्ञान, जानकारी।

इंगरौटी स्त्री. (देश.) सिंदूर रखने की डिब्बिया।

इंगला पुं. (तत्.) हठयोग सुषुम्ना के बाएँ भाग में स्थित इड़ा नाम की एक काल्पनिक नाड़ी दे. इड़ा।

इंगला-पिंगला स्त्री. (तत्.) योग की मान्यता के अनुसार, साँस लेने और साँस छोड़ने की दो नाड़ियाँ, यदि दाएँ नथुने से साँस लेने और छोड़ने का कार्य हो रहा हो तो इड़ा नाड़ी जागृत होती है और यदि बाएँ नथुने से यह कार्य हो रहा हो तो पिंगला जागृत होती है यदि दोनों नथुनों से साँस लेने और छोड़ने का कार्य हो तो सुषुम्ना नाड़ी जागृत रहती है।

इंगित पुं. (तत्.) 1. अभिप्राय व्यक्त करने के लिए शरीर के किसी अंग से किया जाने वाला संकेत, इशारा 2. मन का भाव, अभिप्राय 3. मन का भाव दर्शाने वाली आंगिक चेष्टा प्रयो. हाथ की रेखाएं उसे रानी से भी कुछ बड़ी बनाने को इंगित करती हैं- चारु चंद्रलेखः ह.प्र. द्रविदेदी।

इंगितज्ञ वि. (तत्.) 1. इशारा समझने वाला, इंगित समझने वाला 2. संकेतों का जानकार, इशारों से संप्रेषण करने वाला।

इंगुदी स्त्री. (तत्.) 1. हिंगोट का पेड़ 2. ज्योतिष्मती, मालकङ्गनी 2. इंगुल।

इंगुर पुं. (देश.) अभ्रक, पारा और गंधक घोट कर बनाया जाने वाला लाल रंग का चूर्ण जिसे महिलाएँ सिंदूर के रूप में प्रयुक्त करती हैं, सिंदूर।

इंग्लिश स्त्री. (अं.) अँगरेजी भाषा, इंग्लैंड की भाषा वि. 1. इंग्लैंड का या अंग्रेजी (भाषा) का 2. इंग्लैंड के निवासी।

इंग्लिस्तान पुं. (देश.) अंग्रेजों का देश, इंग्लैंड, ब्रिटेन।

इंग्लैंड पुं. (अं.) अंग्रेजों का देश, ब्रिटेन, इंग्लिस्तान।

इंच वि. (अं.) 1. रेखिक माप की एक इकाई जो फुट के बारहवें भाग के बराबर (2.54 सें.मी.) होती है 2. अल्पांश, बहुत थोड़ा।

इंचार्ज पुं. (अं.) जिस पर किसी कार्य या विभाग की देखभाल का भार हो, प्रभारी।

इंजन पुं. (अं.) 1. भाँ. भाप, डीजल, पेट्रोल या बिजली से चलने वाला यंत्र जो ऊर्जा को चालक शक्ति में परिवर्तित करता है 2. रेल के डिब्बों को खींचने वाला यंत्र-युक्त वाहन।

इंजीनियर पुं. (अं.) भवन, नहर, पुल, सड़क, यंत्र आदि का निर्माण, देखरेख या मरम्मत कराने वाला अभियंता, यंत्रविद्या में निपुण, यंत्री।

इंजीनियरी/इंजीनियरिंग स्त्री. (अं.) इंजीनियर का कार्य; यंत्रादि के निर्माण, सुधार तथा संचालन का काम, कलपुर्जे आदि बनाने का काम, यांत्रिकी, अभियांत्रिकी।

इंजील स्त्री. (अर.) ईसाइयों का प्रमुख पवित्र ग्रंथ, बाईबिल।

इंजीली वि. (अर.) ईसाई मत से संबंधित, बाईबिल के उपदेशों से संबंधित।

इंजेक्शन पुं. (अं.) आयु. वह द्रव या औषधि जिसे सुई लगाकर शरीर में प्रविष्ट कराया जाए, सुई लगाने की प्रक्रिया, सुई के माध्यम से औषधि का अंतःक्षेपण।

इंटर पुं. (अं.) 1. मध्य, बीच 2. पूर्व की शिक्षा प्रणाली में ग्यारहवीं और बारहवीं की कक्षाएँ।